



Stress

روانپ

فشار

- ✓ ولى ځيني کارمندان ژر زړېږي؟
- ✓ ولى پر کارمندانو د زړه حمله او دماغي سکته راځي؟
- ✓ ولى کارمندان ځان وژنه کوي؟
- ✓ ولى کارمندان د بلي دندې تر پيدا کولو مخکې خپله دنده پرېږدي؟

ليکوال: جان محمد مهربان

۱۳۹۵ - دلو ۶ مه

رواني فشار

Stress

ليکوال:

جان محمد مهربان

د دغه ژباړې ټول حقوق د لراوبر ويېپاڼې او د ليکوال سره خوندي دي.

خلاصه:

رواني فشار هغه خطرناک عکس العمل ته وايي چي کارمندان ئې په کاري چاپيريال کښي ښئي. يا، په چاپيريال کي واقع کېدونکو پېښو ته دانسانانو عکس العمل ښوولو ته رواني فشار ويل کيږي. کله چي يو حالت زموږ ژوند ته خطر رسوي، زموږ جسم عکس العمل ورسره ښئي چي دغه عکس العمل کېدای سي رواني، سلوکي او يا فزيکي وي. فزيکي عکس العمل ئې د مبارزې او پرواز په نامه ياديږي. رواني فشار دخصوصي او عامه کاري سيکتورونو په ټولو وظيفو کي سته. رواني فشار د وخت په تېرېدو، دانسان دجسم د خرابۍ سبب کيږي، بايد مخنيوی او تداوي ئې پر وخت وسي. په افغانستان کي مديريت لا تراوسه په دوديز شکل مخ ته روان دئ. افغانان په دې خبر نه دي چي په وظيفه کي تر اندازې له زيات رواني فشار سره مخ کېدل او هغه زغمل، دانسان دزړېدو، ددماغي سکتې او دزړه دحملې سبب گرځي. زما په نظر دافغانانو د رواني فشار اندازه د نورو ملتونو د وگړو د رواني فشار تر اندازې ځکه څو چنده لوړه ده چي افغانان ديوې گولې ډوډۍ دپيدا کولو له پاره هر ډول سختو وظيفو او کارونو ته غاړه ږدي. په دولتي رياستونو او وزارتونو کي مدير، رئيس، معين او وزير تر ټولو مهم او په هرڅه پوه اشخاص دي. تر لاس لاندي کارمندان/مامورين ئې په ليدلو لږزيږي او ددوی سره دافهام او تفهيم پر مهال، دخبرو اندول له لاسه ورکوي؛ دغه سلوک بايد بدلون وکړي. که داسي دوام وکړي لکه اوس چي ئې کړی دئ، اخير به ددولت او خصوصي سيکتور کارمندان په داسي رواني فشار اخته سوي وي چي يا به ځان وژنه کوي او يا به ئې دکورنۍ غړي ورسره په تکليفيزي او يا خو به ئې بيرته دولت پر تداوي په زرونو ډالره مصرفوي.

يوخو خبري او کور ودانی

د ۲۰۱۷ کال د جنوري پر يوولسمه نېټه، ښاغلي غني حسن په تېليفوني پيغام کې راته ليکلي وه چې تا (مهربان) «په رسمي مجلسونو کې دگډون کولو اصول» ليکنه کې «کوربه» په «کربه» ليکلي او همداسې دي په يوه پاراگراف کې د «مربوط» کلمه بې ځايه راوړې وه. گران حسن زما له نژدې انډيو الانو څخه دى. دغه پيغام ئې د اصلاح په موخه را استولى وو. زه خو ښه سوم چې ښاغلي حسن زما په ليکنه کې ټاټيبي تيروتنه پيدا کړې وه خو په دې بيا ډېر خوشحال سوم چې ليکنه ئې په دقت لوستلې وه. کله-کله د ډېرو عادي کلمو سم ليکل راڅخه هېر سي. نه پوهېږم چې يوازي به زه داسې يم او که به نور ليکوال همداسې ستونزه لري. هغه ورځ يو سپين ږيري راته ويل چې نوم ئې عباس دى. زه تر څو ثانيو فکر کولو وروسته وتوانېدم چې نوم ئې سم وليکم. زما مخ ته انگلېسي کتاب پروت وي يا مي په انټرنېټ کې انگلېسي مقالې راخلاصې کړي وي، متن ئې مسلکي وي، نو د ژباړې پر مهال سم لفظ ورته پيدا کول ساده کار نه دى، په دغه وخت کې نو ټاټيبي غلطۍ له بني ادم څخه کيږي.

دگران جانان مومن او ښاغلي سردار ولي پښتونزي ئې هم کور ودان خدای دي دوى دواړو ته خير ورکړي چې هر وخت ما علمي ليکنو ته هڅوي. دغه ليکنه پښتونزي صاحب او مومن صاحب کتلې ده. مومن صاحب ئې په اړه خپل نظر پر تېليفون راسره شريک کئ. د مومن صاحب په وينا په دې ليکنه کې د الفاظو ترمنځ فاصلې ډېرې وې او د مشورې سره ئې سم دليکني سرليک چې مخکې د «رواني فشار او رواني خطرونه» وو، اوس مي «رواني فشار» وټاکئ. ليکنه مي څو واري بيا ولوستله. يوځای چې به يو لغت راکمېدئ، هم مي راکم کړى او د الفاظو ترمنځ فاصلې مي هم اصلاح کړې. نور نو انسان تر خپله وسه پر دى. ليکنه مي استاد، څېړونکي او تاريخ پوه محمد معصوم هوتک ته د اصلاح له پاره ور واستوله. دروند استاد ددې سره- سره چې ليکنه اصلاح کړې وه، په جواب کې ئې راته کښلي وه چې «...ډېره په زړه پوري موضوع دي ټاکلې ده. دا مسئله د لويديځ سرگردانه ژوند له ډېرو مهمو مسئلو څخه ده. ته کوښښ وکړه چې څېړنه دي پسې پراخه کړې او د يوه گټور کتاب په شکل ئې خپره کړې...» زه به کوښښ کوم چې د قدرمن استاد مشوره عملي کړم.

ليکنه مي ښاغلي عبدالله احسان او ښاغلي مختار احمد احسان ته ور واستوله چې په لراوبر کې ئې خپره کړي. گران ورور مختار احمد احسان پر دې ليکنه داسې ارزښتناکه تبصرې کښلې وې چې زه ئې مجبور کړم چې خپل ماخذ ته له سره کتنه وکړم. دښاغلي مختار احمد احسان دتبصرو سره سم مي ډېر څه اصلاح کړل او چيري چې لازمه وه هلته مي د ماخذ يادونه هم کړې ده.

زه دښاغلي عبدالله احسان او گران مختار احمد احسان د احسانونو پورې يم، دوى دي خدای راته تر ډېره ژوندي لري چې هر وخت زما ليکني په پي ډي ايف شکل تر گرانو وطنوالو پوري انلاين رسوي هسي خو په

چاپولو پسې ئې نه ما كوښښ كړى او نه چا زړه ښه كړى دى چې چاپ ئې كړي. د «كوروداني» تر عنوان لاندې مي يوڅو غير مربوطې خبرې ځاى پر ځاى كړې، خداى دې وكړي چې ما غاړې خلاصې كړي وي او پر تاسو غمېدلي نه وي!

اهد :

سید نادر شا زغم، عبدالله احسان او محمد یار ته !

فهرست

تعريفونه:	9
پېژندنه:	9
رواني فشار څه شي دي؟	10
ترټولو فشار راوړونکي وظيفي:	11
د رواني فشار ډولونه:	12
د رواني فشار مرحلې:	13
د فشار عوامل:	14
۱- سيالي او بدلون:	14
۲- تکنالوژيکي بدلون:	14
۳- په کاري چاپيريال کې د نژادونو زياتوالی:	15
۴- د کارمندانو کمول:	15
۵- د کارمندانو مدیریت او کاري ټیم:	15
۲- کورنۍ او اداري شخړې:	15
د فشار نتایج:	16
۱- فزيولوژيکي علايم:	16
۲- رواني علايم:	16
۳- سلوکي علايم:	16
ولي افراد د فشار څخه مختلفې تجربې لري؟	17
تصور (Perception):	17
په وظيفه کې تجربه:	17
اجتماعي ملاتړ:	17
پر کنترول عقیده:	18
د بښمنې:	18

- 18.....د فشار مدیریت به څنگه کوو؟
- 19.....فردی طریقې:
- 19.....حقایق:
- 20.....مؤسساتي طریقې:
- 21.....د فشار د کمولو لارې چارې: کارمند او مؤسسه دي لاندې مشورې په ګډه عملي کړي:
- 22.....نتیجه:
- 23.....ماخذونه:

تعريفونه:

وظيفه: په دې ليکنه کې «وظيفه» د يو پوست نوم دی. انجينر، ډاکټر، قاضي، څارنوال او استاد هغه کسان دي چې دخپل مسلک سره سم دغه وظيفې اجرا کوي.

کار: په دې ليکنه کې «کار» فعاليت ته ويل کېږي. دتعيمر نقشه جوړول، مريض کتل، حقوقي مسايل حلول او شاگردانو ته درس ورکول هغه کارونه دي چې پورته ياد سوي کسان يې دخپلې وظيفې سره سم اجرا کوي. مؤسسه: په دې ليکنه کې «مؤسسه» دفتر، کمپنۍ، شرکت، اداره، رياست، وزارت يا بل هر هغه رسمي، دولتي يا غير دولتي کاري ځای ته ويل کېږي چې تر دوو اضافه کارمندان پکښې له سهاره تر ماڅيگره د يو مشخص سوي هدف له پاره کار کوي.

کارمند: په دې ليکنه کې «کارمند» د يوې مؤسسې رسمي مامور ته ويل کېږي چې له «کارگر» سره فرق لري. رواني فشار: په دې ليکنه کې «رواني فشار» هغې تقاضا ته ويل کېږي چې ستاسو فزيولوژيکي او رواني توان يې پوره کولای نه سي. په انگلېسي کې د فشار دپاره دوي کلمې کارېږي: (۱) فشار يا pressure او (۲) رواني فشار يا stress. په دغه ليکنه کې زه (ليکوال) د سټريس په اړه دغېدلې يم چې له پرېشتر سره مي د «رواني» کلمې په راوړلو بېل کړي دي، د موضوع د نه ارتباط په سبب له پرېشتر څخه تير سوي يم. فزيولوژي: فزيولوژي د بيولوژي هغه څانګه ده چې د ژوند يو اجسامو د غړو فعاليت څېړي. ارواپوهنه/ساايکالوژي: هغه علم دی چې دانسان دماغ او د دماغ فعاليتونه په علمي توګه څېړي. ارواپوهنه د دماغ له ناجوړيو سره کار نه لري، د دماغ فعاليت څېړي.

پېژندنه:

هر عادي انسان په خپل ژوند کې له فشار سره مخ کېږي ځکه چې انسان يو ژوندی مخلوق دی، د چاپيريال پېښې وينې او له هغو څخه متاثر کېږي. ستونزي د ژوند يوه بله برخه ده چې دانسانانو درواني فشار سبب کېږي. رواني فشار دانسانانو په شخصي او رسمي ژوند کې د مؤثريت يو لوی عامل دی؛ د کوم کارمند چې رواني فشار ډېر وي، مؤثريت يې کم وي مګر که يې رواني فشار کم وي، مؤثريت يې بيا ډېر وي. څېړنې وايي چې ښځې تر نارينه وو له زيات رواني فشار سره مخ دي. (سټيپن رايبنز، مؤسساتي سلوک) د کارمندانو له پاره رواني فشار ورځنۍ حقيقت دی چې دوخت په تېرېدو سره ډېرېږي. د ۲۰۰۱ کال له سروې سره سم چې (Ipsos- Reid) پر پنځلسو سوو (۱۵۰۰) هغو کاناډايي کارمندانو وکړه چې په مؤسساتو کې يې صحي سهولتونه هم لرل، ۲۲٪ کارمندانو د سروې په جواب کې ويلي ول چې د وظيفې پر مهال يې رواني فشار تجربه کړی دی. له يادې فيصدي څخه ۳۲٪ کارمندانو وويل چې کاري رواني فشار دوی په فزيکي توګه ناجوړه کړي دي. د کاناډا د ۲۰۰۰ مېلادي کال له احصايې سره سم،

په هرو درو کارمندانو کې، یوه کارمند اوږده کاري ساعتونه د فشار عامل بللې دي، ۱۵٪ کارمندانو بیا کمزوري شخصي/ټولنيزي اړيکي او ۱۳٪ بیا ترافيکي ټکرونه يا زخمي کېدل د فشار عامل بللې دي. دغو یادو سروې سوو کارمندانو ته به نو داسې تشویش هم ورپیدا کېدئ چې د سرطان يا د زړه په ناروغي به اخته سوي وي. د کارمندانو د پاره یوه تر ټولو لویه ستونزه داده چې د مؤسسي له خوا ورڅخه د اضافه کار کولو غوښتنه کېږي، چې د کارمندانو پر کورني او ټولنيز ژوند مستقیم تاثیر لري. (سټیپن رابینز، مؤسساتي سلوک)

افغانان هم له رواني فشار څخه مستثنی نه دي. زما په شخصي نظر، د افغانانو د رواني فشار اندازه د نورو ملتونو د وگړو د رواني فشار تر اندازې ځکه څو چنده لوړه ده چې افغانان د یوې گولې ډوډۍ د پیدا کولو د پاره هر ډول سختو وظیفو او کارونو ته زړه ښه کوي. په دولتي ریاستونو او وزارتونو کې مدیر، رئیس، معین او وزیر تر ټولو مهم او په هرڅه پوه دي، تر لاس لاندې کارمندان/مأمورین ئې په لیدلو لږ زیږي او د دوی سره د افهام او تفهیم پر مهال، د خبرو اترو له لاسه ورکوي. د دولت مثال مي ځکه ورکړ چې له سوو څېړنو سره سم، په دولتي وظیفو کې رواني فشار د خصوصي سیکټور تر وظیفو څو چنده لوړ دی. دغه سلوک باید بدلون وکړي. که داسې دوام وکړي لکه کړی چې ئې دی، اخیر به اکثریت د دولت او خصوصي سیکټور کارمندان په داسې رواني فشار اخته سوي وي چې یا به ځان وژنه کوي او یا به ئې دکورنۍ غړي ورسره په تکلیفېږي. دا خبرې چې نو هر څومره اوږدوو، پسي اوږدېږي، بس! ښه به دا وي چې موضوع ته ور داخل سو.

رواني فشار څه شي دی؟

موږ د فشار کلمه اورو او پېژنو ئې مگر تعریفولای ئې نه سو! ډېر خلگ داسې فکر کوي چې رواني فشار یوه پېښه ده چې دوی ورسره مخ کېږي. سټیپن رابینز په خپل اثر (مؤسساتي سلوک) کې رواني فشار داسې تعریفوي: «هغه حالت چې له یو فرد څخه د هغه تر فزیولوژیکي او رواني توان زیاته تقاضا وکړي، رواني فشار ورته ویل کېږي.» حالتونه یو له بل سره فرق کوي، کېدای سي یو حالت ددې سبب سي چې دیو چا رواني فشار ورسره پورته سي مگر دغه حالت بیا بل چا ته خوښي ورکوي. مثلاً که تاسو ته یو څوک ووايي چې سبا سهار به د ولسمشر مخ ته د پروژې په اړه خبرې کوئ ځکه چې د پروژې مدیر خارج ته تللی دی. په دغسې حالت کې ځیني کارمندان خوشحال او ځیني بیا تر هغه مهاله له رواني فشاره کېږي چې وینا ئې خلاصه سوې نه وي. له یوه کور څخه بل کور ته کډه کول د یو چا د پاره خوشحالي ده ځکه چې نوي کور ته ځي خو د بل کس د پاره ستومانۍ ده ځکه چې ورته تیار نه دی.

تر ټولو فشار راوړونکي وظيفي:

ددغه سوال په اړه چې وايي په وظيفو کي رواني فشار څنگه اندازه کيږي يا په کومو وظيفو کي ډېر او په کومو



وظیفو لږ رواني فشار سته؟ په اړه ئې داسي خاص علمي جواب نه سته چې يو څوک په ډاډه زړه ووايي چې د اقتصاد پوه، ساختماني انجینر يا طبي ډاکټر په وظيفو کي هروخت رواني فشار ډېروي. چاپيريالي شرايط، ټولنيز مسايل، فزيکي فعاليتونه او د دماغ فعاليت چې حالات څنگه پروسيس کوي د فشار عوامل دي، يعني اضافه کار، سيالي، فزيکي غوښتنې،

تجارتې بحرانونه، خطر منل، کمزوري رهبري، ابتکار څرگندول، د شخصيت سره په نه جوړېدونکي چاپيريال يا مسلک کي کار کول، دمدير او مادون ترمنځ اړيکي، دگټلو او بايللو حالت، شخړي او داسي نور چې په پورته انځور کي ليدل کيږي، د وظيفوي رواني فشار د اندازه کولو معيارونه دي. (ستپين رابينز، مؤسساتي سلوک) ستپين رابينز وايي چې رواني فشار داسي ساده مسئله نه ده چې په کاري چاپيريال کي سترگي پر پټي سي. د (Ipsos-Reid) د ۲۰۰۵ کال له نظر پوښتنې سره سم، ۲۲٪ اجرائيه رئيسانو ويلي ول چې رواني فشار د دوی گټورتوب له منځه وړی دی. د ۲۰۰۱ کال له هغي څېړنې سره سم چې په ۱۵ هيوادونو کي تطبيق سوه، معلومه سوه چې هغه کسان چې له رواني فشار څخه متاثر دي، ۲۵٪ ئې غوښتل چې وظيفه پرېږدي او ۲۵٪ به بيا غير حاضري کوله. دغه ياده څېړنه وايي چې کاناډايان، فرانسويان او سويډنيان د فشار لرونکو ډلو په سر کي راتلل ځکه چې په کاناډا کي ۴۱٪ کارمندانو د نظر پوښتنې پر مهال ويلي ول چې اکثره وخت يا حتی همېشه په خپلو وظيفو کي رواني فشار تجربه کوي. په سويزرلنډ او ډنمارک کي هم د فشار کچه کمه ده او همدمره لوړه وه.

د مالي امکاناتو په راکمېدو سره، اوس په ټولو سيکتورونو کي کارمندان دا وړېدو ساعتونو له پاره سخت کارونه کوي، کارمندان بيا دا کوښښ هم کوي چې دکورنيانو او کاري ژوند ترمنځ انډول (بيلانس) وساتي خو دا کار اسانه نه دی. ځکه د مخ کيږي

د رواني فشار ډولونه:

په انټرنیټ کې د رواني فشار په ډولونو پسې وگرځېد. د ګوګل سرچ په مرسته مي دغه لاندې څلور ډولونه پيدا کړل:

عمومي فشار **General Stress**: دا هغه رواني فشار دی چې هر څوک ئې لري. په يوه يا دوې ورځې کې بيرته له منځه ځي. ددې رواني فشار دپاره کوم خاص منځګړي ته ضرورت نه سته.

مثالونه: ماښام شديد باران اورېږي او سهار تاسو دفتر ته بايد پروخت ولاړ سئ مګر پر سړکانو باندي د ډېرو اوبو د جمع کېدو اندېښنه درسره وي ځکه چې موټر مو هم يوڅه تخنيکي عوارض لري. دغه ډول حالت رواني فشار رامنځ ته کوي خو ډېر دوام نه کوي. يو بل مثال ئې په مکتب او پوهنتون کې يو سخت امتحان دی، پر زده کوونکو تر امتحان مخکې فشار وی مګر دغه فشار تر امتحان وروسته ډېر دوامدار نه وي.

جمع کېدونکی فشار **Cumulative Stress**: هغه رواني فشار ته ويل کېږي چې ستاسو په جسم کې جمع کېږي. کېدای سي ستاسو څخه ډېر فزیکي يا رواني علایم څرګند سي.

مثال: تاسو هره ورځ خپل مدير ته د راپور وړاندي کولو دپاره ورځئ مګر هغه تاسو ته سمه توجه نه کوي. د مدير دغه سلوک ستاسو سره په ذهن کې جمع کېږي؛ تاسو نا راحته او د ځان په اړه شکمن کېږئ چې په تاسو کې څه ستونزه سته چې مدير مو داسې چلند در سره کوي. تاسو په خپلو فزیکي کړو وړو او د فکر په طرز کې تغير راوړئ مګر بيا هم مدير خپل سلوک ته دوام ورکوي، په نتيجه کې ستاسو په دماغ کې فشار جمع کېږي او کېدای سي چې يوه ورځ سخت عکس العمل وښیاست، چې لاندې تشرېح ورکوله سوې ده.

سخت درد ناک/ژوبلونکی رواني فشار: **Acute traumatic stress**: دا هغه ډول رواني فشار دی چې د سختو پېښو په نتيجه کې رامنځ ته کېږي او د سختو رواني دردونو سبب کېږي. انسان داسې يو حالت ته ورسېږي چې د يوې ډېرې فوق العاده پېښې په اړه ډېر عادي احساس کوي.

مثال: ددغسې او د څلرم ډول رواني فشار دپاره لاندې مثال را وړم: يو پولیس آفسر په صداقت خپله وظيفه اجراکوي مګر وروسته د آمر له خوا ناحقه د فساد دسيسې پر اساس، له دندې څخه ګوښه او زندان ته استول کېږي. هورې هوبن له لاسه ورکوي. داچې څنګه، ولي او وروسته بيا څه کېږي؟ دوې ليکي وروسته لاندې ادامه ورکوو:

سخت رواني او دوامدار فشار Post-Traumatic Stress: دغه څلرم ډول رواني فشار د سختو رواني يا نه حلېدونکو پېښو په نتيجه کې رامنځ ته کېږي او دوامدار تاثير لري.

مثال: د پورته مثال په ادامه، په زندان کې زنداني ته خبر رسېږي چې زوی او لور دي په ترافيکي حادثه کې مړه سوي دي او مېرمن دي په عاجل واک کې د کوما په حالت کې ده. زنداني که له زندانه ازاد سي يا خو ئې ښايي بيخي رواني تعادل له لاسه ورکړي وي او يا ئې په راتلونکي کې له لاسه ورکړي او پسي لېونی سي.

د رواني فشار مرحلې:

څېړونکي ډاکټر «جنس سيلې» رواني فشار او دهغه تاثيرات مطالعه کړي دي. ددغه ډاکټر نمونه د عمومي تطبيق سينډروم (general adaptation syndrome (GAS)) بلل کېږي. ددغي نمونې سره سم، رواني فشار په درو مرحلو کې رامنځ ته کېږي:

۱- د خطر زنگ (الارم) ۲- مقاومت، ۳- او ستوماني/ستړيا.

د الارم مرحله هغه مهال رامنځ ته کېږي کله چې د انسان بدن له چلینجونو/فشاري حالاتو سره وړاندې واره مقاومت کوي. په دغه وخت کې دماغ عکس العمل ښيي او د بدن نورو غړو ته پیغام استوي. چاپک تنفس، د وینې فشار پورته کېدل، دسترگو د کسو غټېدل او د بندونو کلکېدل ئې نښې دي.

د مقاومت مرحله هغه مهال رامنځ ته کېږي کله چې هغه عامل چې رواني فشار ئې رامنځ ته کړی دی همداسې دوام ولري. په دغه مرحله کې انسان دستړيا، اضطراب، خپګان احساس کوي ځکه چې بدن د فشار له عامل سره په مقاومت اخته وي.

کله چې جسم په دوامداره توګه د فشار له عامل سره په مقاومت اخته وي، دلته نو د ستوماني مرحله رامنځ ته کېږي.

په پورته نمونه کې مهمه خبره داده چې له بدن/جسم څخه ډېره درنه تقاضا کېږي. څومره چې ګېس (هغه یاده نمونه) فعال او دوامدار وي، ستاسو بدن په هغه اندازه له خرابیو سره مخ کېږي. هغه افراد چې د ګېس له مرحلې څخه په دوامداره توګه تیرېږي، هغوی ناروغه کېږي، ژر زړېږي، دستړيا احساس کوي او یا له نورو فزیکي او رواني مشکلاتو سره مخ کېږي.

رواني فشار دومره بد هم نه دی لکه څومره چې بد سوی دی او بد سوی ځکه دی چې موږ ئې په اړه منفي بحثونه کوو. رواني فشار مثبت اړخ هم لري. مثلاً په صنف کې دوه تکړه شاګردان دي، دوی ډاډل نمره ګي له پاره تر اخیري مرحلې کوښښ کوي. که رواني فشار نه وای، دوی به هیڅکله د مړه کوښښ نه وای کړی. بل مثال: تاسو سبا د مالي مدیر د پوست د پاره د ملګرو ملتونو په دفتر کې مرکه لرئ، نو نن درباندي رواني فشار دی. د رواني فشار په

نتيجه کي تاسو د مالي مدیریت په اړه خپل نوټونه گورئ، اماده گي نیسئ چي وظیفه تر لاسه کړئ. د بڼې اماده گي په نتیجه کي، خو ورځي ورسته برېښنالیک درته راځي چي تاسو د یادې وظیفې د پاره انتخاب سوي یاست. دا ټول د رواني فشار برکت وو. اوس تاسو په وظیفه کي سخت کار ځکه کوئ چي ځان مسلکي، تکړه او با تجربه ثابت کړي، دغه ډول هڅي پر تاسو رواني فشار را وړي او دا مو په گټه دئ. رواني فشار د ژوند یوه برخه ده، که ئې غواړئ او که ئې نه غواړئ، ورسره مخ یاست. که په کوچنۍ اندازه وي، نو بڼه دئ مگر که تر اندازې ډېر سو، بیا نو صحت ته تاوان رسوي او باید غم ئې و خوړل سي.

د فشار عوامل:

مختلفي منابع د فشار عوامل دي، لکه: دکار زیاتوالی، مضر او بې تجربې رئیس، له وظیفې سره د شخصیت نه جوړېدنه، په یوه مؤسسه کي مختلف امران لرل، بېرته/وېره، زړه نا زړه کېدنه البته د راتلونکي په اړه، تعصب، وارخطايي او داسی نور چي پورته په تېر تصویر کي ئې هم یادونه وسوه. (سټیپن رابینز، مؤسساتي سلوک) پروفیسر ډوکسبري او هگینس وایي چي ۵۰٪ کارمندان په دې نظر دي چي کار ئې مخ ته نه ځي که چیري اضافه وخت ورته ځانگړی نه کړي، تر وخت بالابود کار کول سړی په رواني فشار اخته کوي. په کاري چاپیریال کي مختلف تغیرات خپله د فشار یو لوی عامل دئ. د سټیپن رابینز د مؤسساتي سلوک په اثر کي د فشار د لاندې شپږو عواملو څخه یادونه سوې ده:

۱- سیالي او بدلون:

نړۍ والتوب هغه څه دي چي کارمندان ئې نوښت او سیالي ته مجبور کړي دي. په تولیداتو او خدماتو کي یو په بل پسې تغیرات را روان دي نو کارمندان باید دخپلو تولیداتو پروسې ته له سره کتنه وکړي چي اصلاحات رامنځ ته کړي. ځونده محصلین چي له پوهنتونو څخه فارغېږي په هغه اندازه وظیفې نه وړ پیدا کېږي. استادان په پوهنتونو کي لا محصلینو ته وایي چي ملاوي ټینګي ترئ، سم درسونه زده کوئ، که نې وظیفه نسته، نو ځکه خو دنن محصلین د پرون تر محصلینو تکړه دي. دغه حالت دیوې مؤسسې پر کارمندانو رواني فشار راوړي ځکه چي دوظیفو د لاسه ورکولو بېرته ورسره وي، نو باید ډېر کار وکړي او له نوښت څخه کار واخلي. کله چي څوک ډېر کار نه سي کولای او نوښت نه ورته راځي، نو به حتماً له رواني فشار سره مخ کېږي.

۲- تکنالوژیکي بدلون:

په ادارو یا مؤسساتو کي له کامندانو څخه اکثره وخت غوښتنه کېږي چي نوې تکنالوژي زده کړي مگر پوره وخت نه ورکول کېږي او یا مؤسسې ته نوې تکنالوژي راوړله کېږي بې له دې چي دکارمندانو نظر واخیستل سي. کارمندان به یا نوې تکنالوژي زده کوي یا به وظیفه پرېږدي. که وظیفه پرېږدي، د اولادونو د نفقې غم ورسره دئ،

که تکنالوژي زده کوي، يا پوره وخت نه ورته لري او يا خو ککړی، ئې نه ورته جوړېږي چي نوې تکنالوژي زده کړي نو بايد سخت او اضافه کار وکړي، که ئې سر نورو زده کړو ته جوړېږي او که نه جوړېږي، بايد ورته جوړ ئې کړي.

۳- په کاري چاپيريال کي د نژادونو زياتوالی:

که په کاري چاپيريال کي مختلف نژادونه سم اداره نه سي نو رواني فشار رامنځ ته کوي ځکه چي هريو کونښن کوي چي ځان مخ ته کړي، د لوړ رتبه مديريت توجه را جلب کړي او يا که په يوه غونډه کي وينا کوي نو به ورباندي فشار وي چي داسي خبره ځني ونه سي چي هغه په بل مذهب يا کلتور کي غلطه معنی ولري. څنگه چي نژادونه مختلف دي، عقايد، ارزښتونه، د خبرو کولو طرز، ناست و ولاړه او داسي نور څه هم مختلف وي. کوم کار چي په يوه کلتور کي سم وي، شايد په بل کلتور کي ناسم وي، دا خپله پر کارمندانو تاثير لري چي داسي نه په ناپامي کي ئې دبل کلتور سپکاوی کړی او وظيفه ئې له لاسه ورکړې وي.

۴- د کارمندانو کمول:

د کارمندانو کمول په مؤسساتو کي رامنځ ته کېږي خو مخکي تر دې چي کارمندان کم سي، دغه حالت ټول هغه کارمندان په رواني فشار اخته کوي چي د ځان په اړه شکمن وي. کله چي کارمندان کم سي، مؤسسه نو بيا په هغه نورو پاته/حاضر کارمندانو اضافه کار کوي. هغه يوه ډله ځکه په رواني فشار اخته کېدلې يا اخته کېږي چي وظيفه ئې له لاسه ورکوله او دغه بله ډله بيا ځکه له رواني فشار څخه کېږي چي مؤسسه اضافه کار په کوي او بل ځای په اساني سره کار پيدا کولای نه سي.

۵- د کارمندانو مديريت او کاري ټيم:

کاري ټيم له کارمند څخه د پرېکړو کولو مسؤليت غواړي او پرېکړه بيا په اساني سره هرڅوک کولای نه سي. دغه حالت خپله پر کارمند رواني فشار راوړي. ځيني خلک بيا داسي جوړ دي چي په ټيم کي کار کول خوند نه ورکوي او يا کار کولای نه سي خو د مجبوري له مخي بايد ځان ورسره جوړ کړي. که کارمند تکړه وي، بايد نورو ته کار ور زده کړي او که نه وي، بايد له نورو څخه ئې زده کړي، په دواړو حالاتو کي کارمند له رواني فشار سره مخ دی.

۶- کورنۍ او اداري شخړې:

د کورنۍ او کار ترمنځ بېلانس/اندول ساتل ساده کار نه دی. په ډېرو هيوادونو کي کارمندان بايد اته ساعته کار وکړي او يو څه نور وخت هم په کار کي تير کړي چي دا بيا د ژوند پر نورو اړخونو منفي تاثيرات لري. هغه کورنۍ چي کوچنيان لري، هغوی بايد خپلو اولادونو ته وخت ور وباسي مگر وظيفه ئې ورسره ياري نه کوي، کارمندان وايي چي که کار کوم، د اولادونو روزنه سمه نه سم کولای او که کار پرېږدم، نو بيا حالت تر دغه لا خرابېږي، شپې او ورځي هم داسي په چورتونو کي پر تيرېږي. په کارمندانو کي داسي کارمندان هم وي چي دمور وپلار او دانا و نيکه مسؤليت هم ور په غاړه وي. که هغوی ورته ناجوړه سي، نو بايد له کاره رخصت واخلي يا په هغه ورځ کار ته

ناوخته ولاړ سي. پر رواني فشار، رواني فشار پسي جمع كيږي او اخير دونه دروند بار ځني جوړيږي چي داوبن ملا غوټه ورماتوي.

د فشار نتايج:

رواني فشار په مختلفو شكلونه څرگنديږي. د مثال په توگه هغه څوك چي درواني فشار سره ډېر مخ كيږي، د ويني فشار ئې پورته كيږي، طبيعت ئې خرابيږي، پرېكړي په اساني سره نه سي كولاي، اشتها ئې خرابيږي، او امكان لري چي دموټر چلولو پر مهال ټكرو وکړي. ستيپن رابينز په پورته ياد سوي اثر کي د فشار علايم پر رواني، فزيکي او سلوکي برخو باندي وېشلي دي چي لاندې تشرېح سوي دي:

۱- فزيولوژيکي علايم:

د رواني فشار په اړه چي څېړني سوي دي، وايي چي رواني فشار دانسانانو په ميتابوليزم کي تغير راوړي، د ويني فشار ډېروي، سردردي رامنځ ته کوي او حتی د زړه د حملې سبب گرځي. پخوا به کارمندانو د ناجوړې لنډ مهال او اوږد مهال رخصت اخيستی ځکه چي ناروغۍ بې معلومي وې خو په عصري ادارو کي هغه کارمندان چي له ۲۰ څخه تر ۴۰ کالو پوري عمر لري يا خو رخصت چندانې نه ورکول كيږي يا ئې خپله نه اخلي ځکه چي د ځينو ناجوړيو لکه (خپگان، ستوماني، ناراحتې) تشخيص اسانه نه دئ.

۲- رواني علايم:

له وظيفي څخه ناخوښي تر ټولو څرگند رواني عامل دئ چي د فشار سبب كيږي. رواني فشار په مختلفو شكلونو لکه خستگي، د فکر خرابوالی، لټي، اضطراب او ... اشکالو راڅرگنديږي. ستيپن رابينز وايي کله چي کارمندان پر داسي وظيفو مقرر سي چي دخپلو مسؤليتونو او صلاحيتونو په اړه ورته سم وضاحت نه وي ورکول سوی، نو رواني فشار او ناخوښي دواړه ورسره ډېريږي. که خلگ پر خپلو کاري فعاليتونو لږ کنترول ولري دا هم د ناخوښۍ او رواني فشار عامل دئ.

۳- سلوکي علايم

په مفديت کي بدلون، غير حاضري کول، استعفا کول، په غذايي رژيم کي تغير، سگرېټ شروع کول، چابکي خبري کول، يوازي توب غوره کول او داسي نور د رواني فشار سلوکي علايم دي.

ولي افراد دفشار څخه مختلفي تجربې لري؟

ځيني خلگ دفشار سره مبارزه کوي مگر ځيني خلگ بيا حيران ورته پاته سي چي څه وکړي؟ هغه کومي وړتياوي دي چي کارمندان له فشار سره دمبارزې کولو پر مهال يو له بله بېلوي؟ په دې اړه ستيپن رابينز پرلاندې پنځو وړتياو وړغېدلی دی:

تصور (Perception):

افراد/کارمندان حقايقو ته دخپلو تصوراتو پر اساس عکس العمل ښيي، نه دحقايقو پر اساس! يعني حقايق داسي نه وي لکه څنگه چي [حقايق] دي بلکي حقايق دخپل تصور پر اساس تعبيريوي. دغه تصور دفشار او دکارمند د عکس العمل ترمنځ اړيکي جوړوي.

مثال: يوه مؤسسه دوه کارمندان له وظيفې څخه جوابوي، يو کارمند په دې اړه داسي تصور لري چي ياره که بېکاره سوم نو څه شي به خورم، بل کارمند بيا داسي فکر کوي چي د مؤسسې سره دخداي په امانې پر مهال به خپل دتقاعد پيسې واخلي او خپل شخصي کار وبار به په پيل کړي. همداسي يو کارمند ته يو خاص کار ستونزمن معلومېږي خو بل کارمند بيا له هغه کار څخه خوند اخلي. زه رسم نه سم رسمولای، که ئې څوک راباندې تحميليوي نو رواني فشار مي ورسره پورته کېږي. مگر که دغه کار رسام ته وروسپارل سي، هغه خوند پر اخلي! دلته دفشار چاپيريالي، مؤسساتي او فردي عوامل د واقعيتونو پراساس نه، بلکي ديو کارمند پر شخصي ذهنيت بنا دي.

په وظيفه کي تجربه:

په وظيفه کي تجربه لرل دفشار سره منفي اړيکه لري، په دې اړه ستيپن رابينز دوه ډول توضيحات ورکړي دي: لومړی: هغه کارمندان چي نوي استخداميږي، له رواني فشار سره ډېر مخ کېږي. ډېر امکان لري چي وظيفه پرېږدي او که په اداره کي پاته کېږي، دانو پر دې دلالت کوي چي دوی د رواني فشار سره مبارزه کوي. دوهم: کارمندان په تدريجي توگه دفشار سره دمقاومت کولو مېکانيزم جوړوي او دا کار يوڅه وخت غواړي. د ادارې لوړ رتبه مامورين له دغسي حالاتو سره اموخته سوي دي؛ په وظيفه کي د رواني فشار سره لږ مخ کېږي. دغه خبره لاندې نوره هم پسي تشرېح سوې ده.

اجتماعي ملاتړ:

له همکارانو سره صميمي اړيکي لرل دفشار تاثيرات کموي. دکورنۍ، ملگرو، دوستانو او ټولني سره ښې اړيکي لرل دفشار منفي تاثيرات کموي. دکور په دننه کي دکورنۍ له غړو، په دفتر کي له همکارانو او په ټولنه کي له خلگو سره ستونزمني اړيکي، رواني فشار زياتوي.

پر کنترول عقیده:

د سټیپن رابینز په اند انسانان د کنترول په اړه پر لاندې دوو ډلو وېشل کېږي:

لومړۍ - ایکسټرنل (بهرني فکتورونه): هغه ډله ده چې وایي دوی ته په ژوند کې هرڅه د باندني عوامل پر اساس پېښېږي. مثلاً: یو څوک موټر ټکر وي، مګر وروسته ئې پرېه پر باران او یا واوره وراچوي، نه پر خپله بې احتیاطي. باران/ واوره باندنی عامل دی.

دوهم - انټرنل (داخلي فکتورونه): هغه ډله ده چې وایي کوم څه چې ورته پېښېږي، کنترول ورباندې لري. دغه ډله خلګ په وظیفه کې لږ رواني فشار تجربه کوي ځکه چې دوی په دې فکر دي که کوبنس وکړي، خپل کار ته پام وکړي، ښې اړیکې جوړې کړي او... نو خپله وظیفه په ښه توګه اجرا کولای سي ځکه چې دوی په دې باور دي چې له کومو پېښو سره چې مخ کېږي، هغه کنترولولای سي. اکسټرنل هره پېښه پر چاپیریالي عواملو تاوانوي، نو ډېر وخت له رواني فشار سره مخ وي ځکه چې دوی اکثره وخت دې وژلۍ او بدبختي احساس کوي. انټرنل وایي چې هرڅه ددوی په خپل کنترول کې دي، نو د فشار اندازه ئې هم کمه وي.

دښمني:

دځینو خلګو شخصیت داسې جوړ دی چې د دښمنۍ او غوسې د احساس درجه ئې خورا لوړه وي. دوی په عاداتي توګه شکمن او دنورو خلګو په اړه مضر فکر کوي. هغه خلګ یا کارمندان چې د دښمنۍ احساس پکښې قوي وي، هغوي عموماً د فشار سره مخ وي او د زړه حمله ورباندې راځي. هغه خلګ چې ژر په غوسه کېږي، د دښمنۍ احساس هم پکښې قوي وي، او هرڅو نده چې دا احساس قوي وي، په هغه اندازه ئې رواني فشار ځوروي.

اوس نو که غواړئ چې رواني فشار مو کم وي، باید هرڅه دخپلو تصوراتو پر اساس تعبیر نه کړئ. هغه وظیفې اجرا کړئ چې تجربه پکښې لرئ او یا وکولای سئ چې ژر تجربه پکښې تر لاسه کړئ. ښې اړیکې جوړې کړئ. په دې باور ولرئ چې هرڅه پېښېږي هغه تاسو ته له خپله لاسه پېښېږي. طبیعت ستاسو سره دښمني نه لري او د دښمنۍ احساس مو د دوستۍ په احساس واړوي. داسې مه کوئ چې یو چالښک کاله مخکې یوه کوچنۍ بدې درسه کړې وي او اوس تاسو په دې فکر کې یاست چې که مو هر وخت موقع ورته پیدا کړه، نو به ئې ژوندی پوست کړئ. دا کار اسانه هم دی، که تاسو تر دغه لیکنې ویلو وروسته هوډ وکړئ چې دغه پورته خبرې به عملي کوو.

د فشار مدیریت به څنګه کوو؟

مؤسسه او کارمند دواړه باید په ګډه کار وکړي چې دلاندې طریقو په مرسته په کاري چاپیریال کې رواني فشار اداره کړي. پر طریقو ئې لاندې درته رغېدلی یم چې په وسیله سره ئې کارمندان کولای سي چې رواني فشار اداره

کړي او وروسته بيا پر هغو طريقو هم ډډېدلې يم چې مؤسسات ئې بايد عملي کړي. (سټيپن رابينز، مؤسساتي سلوک)

فردی طریقې:

هر کارمند دخپل رواني فشار د اداره کولو مسؤليت لري. دوخت مدیریت، فزیکي تمرین، داستراحت زده کړه او اجتماعي ملاتړ پیدا کول هغه طریقې دي چې یو کارمند ئې باید عملي کړي. ډېر کارمندان دوخت په مدیریت نه پوهیږي، کوم کار چې په ساعتونو کې کیږي هغه په ورځو کې او کوم کار چې په ورځو کې اجرا کیږي هغه په څو هفتو کې کوي، دلته نو دمدير او کارمند ترمنځ نزاکت رامنځ ته کیږي. منظم کارمندان د وخت دمديریت په اساساتو پوه دي. په لږ وخت کې ډېر یا په خپله اندازه کار اجراکوي، نو د فشار سطحه ئې هم کمه وي. قدم وهل، آب بازي کول، بایسکل ځغلول او داسې نور د ډاکټرانو له خوا پېشنهاد سوي طریقې دي چې د فشار په کمولو کې کومک کوي. دغه تمرینونه د زړه ظرفیت ډېروي او دماغ هوسا کوي. کله چې زړه آرام او دماغ هوسا وي، کارمندان د فشار سره نه مخ کیږي. داستراحت طریقې عملي کول هم د فشار په کمولو کې کومک کوي. د یو څو دقیقو له پاره له مېز څخه ولاړېدل، ازاده هوا اخیستل، او یا له پنځلسو تر شلو دقیقو پورې یوه سترګه خوب کول ارزاني خو مؤثري طریقې دي چې باید کارمندان ئې عملي او مؤسسه ورته زمینه برابره کړي. په کورنۍ کې ښې اړیکې ساتل، داسې ملګري پیدا کول چې تاسو ته غوږ ونیسي او تاسو ورته زړه خالي کړئ، د فشار په کمولو کې کومک کوي. مخکې تردې چې مؤسساتې طریقو ته ورسو، دکاناډا په اړه به یو څو هغه حقایق هم ووايو چې سټيپن رابينز په خپل اثر کې ورڅخه یادونه کړې ده:

حقایق:

- په هرو درو کاناډايي کارمندانو کې، یو کارمند چې عمر ئې له ۲۵ څخه ۴۴ کالو پورې وي، کار کولو ته مجبور سوی دی.
- ۳۸٪ کارمندان چې د منېجمنټ پر پوستونو کار کوي، کار ته مجبور سوي دي.
- ۸۵٪ واده سوي ښځې چې ټوله ورځ کار کوي، حد اقل په کور کې یو کوچنی لري.
- ۷۵٪ واده سوي نارینه وايي چې د رخصتۍ ورځې ئې لنډې دي؛ خپل ضرورتونه پکښې پوره کولای نه سي.
- پر مؤسساتو باندي دکاله دوه اعشاریه اووه بیلینونه (۲,۷) ډالره مصرف راځي چې کارمندان ئې وکولای سي چې دکار او شخصي ژوند ترمنځ انډول وساتي.

- يو پر درې کاناډايان د رخصتۍ ټولې ورځې نه مصرفوي، په نتيجه کې د مؤسساتو خاوندان د کاله اته بېليونه امريکايي ډالر گټې.
- کله چې کاناډايان رخصت واخلې ۳۲٪ ئې بيرته په رخصتو کې خپل رسمي ايمپلونه گوري.

مؤسساتي طريقې:

د کارمندانو صحت ته پام کول د مؤسساتې په گټه تماميږي. که کارمند جوړ او فکر ئې ارام وي، نو کارونه سم کوي. که کارمند راضي وو؛ مشتريان هم راضي ساتلای سي. روغ کارمندان، لږ غير حاضري کوي او د دفتر له پاره مؤثر تمام سوي دي! په دنيا کې ځينو مشهورو کمپنيانو د کارمندانو د پاره روغتيايي کلبونه جوړ کړي دي، کارمندان يا تر وظيفه مخکې يا وروسته تمرين پکښې کوي. په افغانستان کې که کوم کارمند په دفتر کې پښې وغځولې يا د يو څو دقيقو د پاره ئې سترگې پټې کړې، شايد اخطار ورکول سي. بې تجربې افغانان دا کار ځکه کوي چې لا تر اوسه د مديريت په علم سم خبر نه ديمؤسسات بايد د وظيفو له پاره داسې کارمندان انتخاب کړي چې شخصيتونه ئې ورسره جوړېدای سي. وظيفه او چاپيريال بايد داسې دلچسپه کړي چې کارمند مؤسساتې ته د ننوتلو پر مهال سکون احساس کړي. لوړ رتبه مديران دي د مؤسساتې د افهام او تفهيم سيستم اصلاح کړي. کارمندان دي د دفتر په کارونو او پرېکړو کې د امکان تر حده داخل کړي. مهارتونه دي ورزده کړي او نور داسې پروگرامونه دي ورته جوړ کړي چې دهغو په وسيله کارمندان له فشاره وساتل سي.

د هېلت کاناډا د راپور سره سم، وايي چې مؤسسات د هر هغه يوه ډالر په مقابل کې چې د کارمندانو د ښه والي د پاره ئې مصرفوي، بيرته درې اعشاري نهه دېرش (۳،۳۹) امريکايي ډالر گټې. په ځينو وظيفو کې رواني فشار خورا ډېر وي خو انسانان هم يو له بله سره فرق لري. تاسو پوهيږئ هغه کارمندان چې لږ تجربه لري، نو د فشار سره هم ډېر مخ کيږي. کله چې مؤسسه کارمندان استخدومي، بايد دغو خبرو ته پام وکړي خو اداره بايد داسې کار هم ونه کړي چې همېشه ترجيح و با تجربه کارمندانو ته ورکړي ځکه چې دغه کار بيا د ملي ارزښتونو سره په ټکر کې راځي. څېړنې ښيي چې کارمندان هغه مهال ښه کار کولای سي کله چې اهداف ورته سم واضح سي او د لوړ رتبه مديرانو له خوا ورته پر وخت سمه مشوره ورکوله سي. دا هدفو واضح کول د کارمندانو رواني فشار را کموي، په وظيفه کې تجربه لرل، بايد يوازنی شرط نه وي.

د فشار د کمولو لارې چارې: کارمند او مؤسسه دې لاندې مشورې په ګډه عملي کړي:

- کارمندان دې په هفته کې لږ تر لږه دوه - درې واره د کورنۍ او ملګرو سره وویني.
- کله چې رواني فشار درباندي ډېر سو، له ښو ملګرو او د کورنۍ د غړو سره ئې په داسې طریقه شریک کړئ چې همکاري در سره وکړي. دغه کار د کمزوري په معنی نه، بلکې د ملاتړ د ترلاسه کولو په معنی دی. تاسو خپل درد هغه چاته ووايست چې ستاسو درد درک کولای اوسمه لاره در وښيي.
- خپل مذهبي اصولو ته مو ژمن پاته سئ. لمونځ پر وخت وکړئ، دقران کریم تلاوت وکړئ په مسجد کې یو څو دقیقې کښېنئ خو داسې هم باید ونه کړئ چې بېخي له دنیا څخه لاس واخلي او یا هلته داسې خبرې پسې واورئ چې نور مو هم دماغ در خراب کړي. د دنیا سره ستاسو اړیکه هغه مهال پرې کیږي کله چې مو جسم او روح لار سره جلا کړي.
- له هرې روا طریقې څخه کار واخلي چې د فشار په کمولو کې در سره کومک کوي. سمه غذا وخورئ، تمرین وکړئ، مثبت فکر وکړئ او د استراحت طریقې زده کړئ. د مثبت فکر زد کولو او ګټو په اړه ما مخکې مقاله لیکلې او په لراوبر و بیپاڼه کې خپره سوې ده، کېدای سئ هغه پیدا او مطالعه ئې کړئ.
- مؤسسات دې هم د کارمندانو روغتیا ته توجه وکړي. مؤسساتي سیستم دې اصلاح کړي. کارمندانو ته دې وظیفه دلچسپه کړي. له الکترونيکي نظارت څه دې کار نه اخلي. لوړ رتبه مدیران دې د کارمندانو شعبو ته ورسې، یو څو دقیقې دې ورسره کښېنې، له نژدې دې احوال واخلي. د کارمندانو سره بې حده ډیپلوماسي مه کاروئ، هغو ته ځان لوړ مه معرفي کوئ. خپل ملي او فردي کلتور په نظر کې ونیسئ او د هغه پر اساس د کارمندانو سره اړیکې جوړې کړئ. د کارمندانو سره ټول هغه معلومات پر وخت شریکوئ چې دهغو د فعالیتونو د اصلاح سبب ګرځي.

نتیجه:

دوامداره د سر درد، په خوب کي د غاښونو چیچل، دشونډانو یا لاسونو لړزېدل، دملا درد، د غاړې درد، خولې کول، وچه خوله، یخ لاسونه، په غوږونو کي ازانګې، هر وخت زکام کېدل، د بدن خاربښت، دمعدې درد، قبض، اسهال، دتنفس کولو ستونزه، خوا ګرځی، ژر-ژر بولي کول، وارخطايي، عصباني کېدل، د دښمنۍ احساس، داشتها کېدل، پر کوچنۍ خبره په غوسه کېدل، دشپې خپسکه، مزاحم خوبونه لیدل، دتمرکز ستونزه، دافکارو پرواز، دنوي معلوماتو دزده کولو ستونزه، زړه نازړه کېدل، دپربکړو کولو ستونزه، هر وخت پر کوچنۍ خبره ژړل، دځان وژني فکر کول، دیوازیتوب او داهمیت نه لرلو احساس کول، جبري سلوک، په کار کي دگټورتوب کېدل، دخپل کار دپاره درواغ او بهانې جوړول، اجتماعي بېلتون، بې له پرهېزه وزن اخیستل او یا بایلل، سګریت یا نوري نشې کول، دافهام او تفهیم ستونزي او قمار بازي ته مخه کول د رواني فشار علایم کارمندان او منبجران باید ورڅخه خبر وي. دمخنیوي دپاره دې لاندې دوه کارونه وکړي: دغه پورته لیست په دې معنی نه دی چې لوستونکي دي په لوی لاس په لازيات رواني فشار اخته سي. کارمندان او منبجران دي لاندې دوه کارونه وکړي:

۱- منبجر که له پورته علایمو څخه ځیني علایم په خپلو کارمندانو کي وويني نو له حوصلې څخه دي کار واخلي، کارمندان دي نه په عذابوي. ۲- طبیعي کاري چاپیریال دي رامنځ ته کړي، کارمندانو ته دي دمشکل ویلو ازادي ورکړي، پېچلي کارونه دي پر ساده کارونو ووېشي.

که منبجران پوه سي چې په رواني فشار اخته سوي دي، له ډاکټر سره دي وويني او له مشورې سره سم اقدام دي وکړي.

پای

۱۳۹۵- دلو ۲ مه

کابل

Stress & Stress Management, Produced by Klinik Community Health Centre, January, 2010

Organizational Behaviour Stephen Robbins Chapter 3, page # 98